

کی۔ چنانچہ اخبارات میں جو خبریں شائع ہوئیں یا شائع کرائی گئیں ان میں بغاوت کا تاثر دیا گیا اور انفرادی کے میجر جنرل ظہیر الاسلام اور جنرل مستصر باللہ کے نام اہمیت کے ساتھ منظرِ عام پر آئے۔ فوج پاکستان کا سب سے اہم ترین ادارہ ہے اور ظاہری اسباب میں ملک کے دفاع کا انحصار اسی ادارہ پر ہے۔ ہر مہم وطن اس حوالے سے مبہم معلومات پر حیران اور مضطرب ہے۔ بعد میں اخبارات کے ذریعے وقفے وقفے سے بہت سی تفصیلات بھی سامنے آئیں جن سے اس واقعہ کے پس منظر اور پیش منظر کو سمجھنے میں کوئی مشکل باقی نہیں رہی۔ جنرل ضیاء الحق شہید نے ایمان، تقویٰ اور جہاد کو فوج کا ماٹو بنایا اور دینی حوالے سے فوج میں خاصا کام

کیا جس کے اثرات پیدا ہونا فطری امر ہے۔ جو لوگ اس نعرہ پر غیر متزلزل یقین رکھتے ہیں انہیں امریکی سامراج اور لٹکے اعوان و انصار "بنیاد پرست" سمجھتے ہیں۔ اور یہ واقعہ اس وقت پیش آیا جب ہماری موجودہ وزیرہ عظمیٰ امریکہ کو اس بات کی یقین دہانی کر رہی تھیں کہ وہ پاکستان سے بنیاد پرستوں کو ختم کر دیں گی۔

تازہ خبروں کے مطابق چند افسروں کو جبری رٹائرڈ کر دیا گیا ہے اور باقی تفتیش کے مراحل میں۔ ہم سمجھتے ہیں کہ اس طرح فوج کا دینی تشخص ختم نہیں کیا جاسکتا۔ جو چٹھاری آج سلگتی ہے کل وہ شعلہ بن سکتی ہے۔ امریکہ جس طرح ہمارے اندرونی معاملات میں دخل ہو چکا ہے ہر مہم وطن کی طرف سے اس کے خلاف رد عمل فطری اور دینی غیرت کا تقاضا ہے۔ ایک فوج کیا، ہماری مقننہ، عدلیہ، سیاست، معیشت، غرض ہر شعبہ میں امریکی مداخلت روز بہ روز بڑھ رہی ہے اور یہی وجہ ہے کہ تمام شعبوں کے مہم وطن افراد اس طرز عمل پر مضطرب و بے چین ہیں۔ ادارے تباہ ہو رہے ہیں، ملک کا سکون اجڑ گیا ہے، میڈیا پر کفر و الحاد کی حلانہ دعوت دی جا رہی ہے، ورلڈ بینک نے ہماری معیشت جام کر دی ہے۔ پاکستان کا ہر باشندہ غیر ملکی قرضوں میں بکھڑا ہوا ہے۔ ان حالات میں ہر باشعور شہری بے چین اور پریشان ہے اگر ہمارے سیاست دان اور حکمران اسی طرح امریکی سامراج کی چاکری کرتے رہے تو ملکی سلامتی کو ناقابل تلافی نقصان پہنچے گا۔

ان مایوس کن حالات کے رد عمل میں مہم وطن عناصر، اخوان المسلمین، اسلٹک سلاویشن فرنٹ، اور دیگر اسلامی جہادی تنظیموں کا طرز عمل اختیار کرنے پر مجبور ہوں گے۔ دینی حلقوں میں سوچ کی نئی لہر پیدا ہو رہی ہے اور اس کے نتائج سے حکمران جنوبی آگاہ ہیں۔

نومبر میں پاکستان کی مختلف دینی جماعتوں نے پنجاب میں جو بڑے بڑے اجتماعات کئے ہیں وہ اپنے نتائج سے خالی نہیں ہیں۔ دعوتِ اسلامی، تنظیمِ اسلامی، جماعتِ اسلامی، دعوت و ارشاد، سنی کونٹننٹ، اور تبلیغی اجتماع ہر حال اسی سلسلے کی گڑیاں ہیں۔ دینی جماعتوں کے قائدین سے ہماری گزارش ہے کہ وہ ان اجتماعات کو با مقصد بنائیں اور اتفاق و اتحاد کی فضاء پیدا کر کے نفاذِ اسلام کے عظیم مقصد کی خاطر گروہی اور مصلحتی مفادات کو قربان کر لیں، وہ لادین سیاست دانوں کے چنگل سے نکلیں اور لٹکے غیر فطری اتحادوں سے اپنا واسن پاک کریں تو ان شاء اللہ حق غالب ہو کر رہے گا اور باطل ذلیل و رسوا۔

مولانا سید ابو ذر بخاری ----- اک ضربِ یدِ اللہی!

۲۴ اکتوبر کو سورج گرہن تھا۔ "جدید دانش" والے دور دور سے سورج کا مجروح چہرہ دیکھنے کے لئے اکٹھے ہو رہے تھے لیکن کچھ دل افسردہ، چہرے پر مردہ اور آنکھوں سے آنسوؤں کے موتی فرشِ خاک پر گر رہے تھے، سسکیاں لے رہے تھے، غم و اندوہ سے نڈھال ہو رہے تھے، رنج و حزن کی جامد تصویر بنے ہوئے تھے۔ دیکھنے والوں نے پوچھا کیا ماجرا ہے؟ غم میں ڈوبے ہوئے لوگوں کی چٹخیں ہی تو نکل گئیں۔ فرطِ جذبات سے رندھی ہوئی آواز میں کہا..... آج رات نہمار اچاند گھنا گیا ہے۔ اسکا روشن چہرہ دیکھنے کے لئے ہم غم کے مارے آگئے ہیں۔ آج مجلسِ احرار کے صرخ پھر رہے کی سرخنی بھی بھیجی ہے۔ آج امیرِ شریعت سید عطاء اللہ شاہ بخاری رحمہ اللہ کے جانشین، فکرِ صحابہ کے امین و وارث، ہم سب کو چھوڑ کر ہم سے بہتر و برتر اسلاف سے چلے ہیں۔ آج سید ابو معاویہ ابو ذر بخاری (نور اللہ مرقدہ) اپنے اللہ کے حکم پر لبیک کہتے ہوئے سفرِ آخرت پر روانہ ہو گئے۔ آج حضرت بخاری (رحمہ اللہ) اپنی اصل (مٹی) کی طرف لوٹ گئے ہیں۔ آج "شاہ جی" امر ہو گئے ہیں۔ آج "حافظ جی" اللہ جل شانہ کی رضا پر راضی ہو گئے ہیں۔ ہزاروں لاکھوں لوگوں کو مقامِ صحابہ، قرآن و تاریخ کی روشنی میں سمجھانے والا، خود ایک سمجھنے والے دنیا میں چلا گیا ہے۔ وہ وہاں چلا گیا ہے جہاں سے لوٹ کر کبھی کوئی نہیں آیا۔ وہ امرتسر (کٹرہہ مہاسنگھ) میں ۱۳ دسمبر ۱۹۲۶ء میں وہیں سے آئے تھے اور ۲۴ اکتوبر ۱۹۵۷ء میں پھر وہاں جاتے ہوئے ہیں۔ بہت لمبا سفر کیا، بہت منزلیں طے کیں۔ حضرت قاری کریم بخش رحمہ اللہ سے امرتسر میں قرآن کریم حفظ کیا۔ اور ۱۹۳۹ء میں چودہ برس کی عمر میں مدرسہ خیر المدارس جالندھر میں چلے گئے۔ استاذ گرامی حضرت مولانا خیر محمد نے استقبال کیا۔ اور ان کے والد سے فرمایا

"ہم میاں بیوی نے تو اللہ سے مانگ کر آپ کا یہ بیٹا لیا ہے۔ یہ اور کہیں نہیں جاسکتا۔"

تقسیم کے بعد جب خیر المدارس جالندھر سے ملتان منتقل ہوا تو اس نقل مکانی اور اخراج قری کی ملکی تقسیم نے انکا ایک تعلیمی سال ضائع کر دیا۔ ۳۸ء میں سندھی۔ آپ نے علم و ادب اور تاریخ کو اپنا پسندیدہ موضوع بنایا اور بیس برس تک مطالعہ کتب میں غوطہ زن رہے۔ صحافت، شاعری، افسانہ، مطالعہ مذاہب، تقریر، بیان، تفسیر، علم لغت، علم الانساب، ہر وادی سخن اور ہر میدانِ علم میں جو ہر دکھائے اور ہم عسروں سے داد پائی۔ سماجی مستقبل، سہ روزہ مزدور، روزنامہ آزاد، روزنامہ نوائے پاکستان اور پندرہ

روزہ الاحرار کی فالتوں میں ان کی تلخ نوائی سنی جاسکتی ہے اور لنگے ہلکے قلم کی پسین دیکھی جاسکتی ہے! مدرسہ حریت اسلامیہ، مدرسہ احرار الاسلام اور مدرسہ خیر المدارس ملتان میں تدریس میں مصروف ہیں۔ دہلی مدارس شاگردوں میں بہت سے نامور علماء ہیں۔ جو مختلف مدارس میں تدریس میں مصروف ہیں۔ دہلی مدارس کے نصاب تعلیم کے بارے میں جس تبدیلی کے لئے انہوں نے ۱۹۵۶ء میں کوششوں کا آغاز کیا تھا وہاں المدارس اب اس بیج پر سوچ رہا ہے۔ مدارس عربیہ کی نشاۃ ثانیہ شاہ ولی اللہ کی فکر کی روشنی میں..... انہی زبردست خواہش تھی۔ وہ فرمایا کرتے تھے.....

"شاہ ولی اللہ سے عطاء اللہ شاہ تک (رحمہما اللہ) مسلمانوں کی نشاۃ ثانیہ کے لئے جدوجہد کرنے والوں کا ایک عظیم سلسلہ ہے جو صحابہ کرام کے نقشِ اول کی اساس پر قائم ہے اگر ہم لوگ اس سلسلے کو بقا و ارتقاء کی منزلوں تک پہنچائیں تو اس عہد میں یہ نقشِ ثانی ہوگا۔"

کاش ہماری یہ حسین تمنا بر آئے اور ہم تہذیبوں کے اس شاہکار کو دیکھ پائیں۔

مگر، ام لئانسان ماتمی! (کیا انسان کی تمنائیں بھی پوری ہوتی ہیں؟) پاکستان کی تاریخ میں وہ پہلے آدمی تھے جنہوں نے جمہوریت کو مشرف ہا سلام کرنے والے علماء کی سیاسی رائے سے بھرپور اختلاف کیا اور فتنہ جمہوریت کے مشرکانہ برگ و بار سے قوم کو خوب خوب آگاہ کیا۔ آپ فرمایا کرتے تھے۔

"بعض فریب خوردہ علماء اور جماعتیں برسوں تک ہماری غریب جماعت مجلس احرار اسلام کا حسب سابق مذاق اڑاتے رہے۔ اور ہمارے ساتھ اس بحث میں مصروف رہے کہ آپ پہلے جمہوریت بحال کرالیں پھر اسلام آجائے گا۔ میں آج بھی کہتا ہوں کہ اسلام کو جمہوریت کی چادر میں لپیٹ کر لانے والو! تم نے دس سال تک جمہوریت کے نام پر اسلام کو رسوا کیا، اسلام نہیں آیا۔ پھر دس سال تک جمہوریت کو ڈکٹیٹر شپ کی گود میں پالنے والوں نے ڈکٹیٹری کا بیوپار کیا۔ جمہوریت تو نہ آئی مگر ڈکٹیٹر شپ آگئی۔ پھر ڈکٹیٹر شپ کو ہٹانے کے لئے ایک اور ڈکٹیٹر آگیا۔ صدارت بھی گئی اور جمہوریت بھی.....! اسلام پھر یتیم اور مظلوم.....!"

بد نصیب ہیں وہ علماء وہ دہلی جماعتیں اور لنگے سیاسی لیڈر جو اسلام کی بجائے جمہوریت کا پرچم اٹھاتے پھرے، قیادت کا راگ الپتے رہے لیکن مسلمانوں کی قدر مشترک، اجتماعیت کے نشان اور مرکزیت کی علامت ختم نبوت کے لئے ان کو اکٹھا ہونا یاد نہ رہا۔ آج وہ اپنی آنکھوں سے جمہوریت کا حشر دیکھ چکے۔ انہوں نے پہلے جمہوریت کے نام پر اسلام کو برباد کیا۔ پھر ڈکٹیٹر شپ آئی اور ڈکٹیٹر شپ کے بعد اب پھر جمہوریت کا راگ الاپا جا رہا ہے۔

آج س لو! جب تک اسلام کو اسلام کے نام سے نہیں لایا جائے گا۔ اسلام نہیں آئے گا۔ اسلام کفر کے ساروں کا محتاج نہیں، کوئی کافر نہ جمہوریت، امریکی صدارتی نظام، برطانوی پارلیمانی نظام،